
मिथिलाक वृन्दावनसँ AS कऽ बालुक ढेरपर बैसल 
फुलवाड़ी लगौनिहारकें 
समरपित... 


परदेश जेतै 
ओज ओझरी 

गेल उमरिया 
कर-करनाम 

चान कौसिकीय 

निरजन वन 

चालनि-सूप 
मरम देखि 
वेद-भेद 
भक-इजोतमे 
जेठुआ गरे 
निर्जन वन 


छगुन्तामे पडल छी 


सुआगत की लए 
सुआगत अपनेक 
वृद्ध केना 

समए केर 
भगवती गीत 
आनक बोझ 
अड़कन-मरकन 
हाल-बेहाल 
आजादीक उमंग 
बुधिए भोतिया 
घर-घरा 

जा बौआ 
लत-लत लत्ती 
पीडित रीति 
अकार-सकार 
मंगनी-चंगनी 
आन्ही-अन्हर 
सुफल काज 


परदेश जेतै..... 


भैया यौ, परदेश जेतै। 

नै छै लज्जति गाम-घरमे 

नै छै चालि-बेवहारमे | 
बोली-वाणी एकोमे नै छै 

नै छै आसे-बिसवासमे । 

अहीं कहू भाय, केना HS रहते 
भैया यौ, परदेश जेतै। 


मर्त बनि भूमि मर्द जखने 

धडि धड लज पट-पेटमे। 
हंस-हँसि हीं-हीं हिया-हिया 
कू-लजति सू रणक्षेत्रमे | 

अहीं कहू भाय, केना HS जेतै 
भैया यौ, परदेश जेतै। 


छेलै भूमि कहियो भूमा सन 
बास-सुबास सजैत छेलै 

देव-दानव मानव बनि-बनि 
अरूप-सरूप बनैत गेलै। 

अहीं कहू भाय, केना कऽ टिकटे 
भैया यौ, परदेश जेतै। 


दूर बसि दुर्वासा देखि-देखि 

ललकारी ललकारि भरै छै। 

दूर देश दुर-दुर दुरदुरा 

अपन पौरुष पाबि कहै छै। 

अहीं कहू भाय, दम केना कऽ आँटतै 
भैया यौ, परदेश जेतै। 


कमल सगर किलकारी भरि-भरि 
बेथा-कथा हेल-हेल कहै छै। 
भूम-कुभूम भूमहुर बनि-बनि 
त्राहि-माम कंश कृष्ण कहै छै | 


अहीं कहू भाय, किए क$ जेतै 
किए vid, किए ने जेतइ। 
अहीं कहू भाय, केना नै लीबतै 
भैया यौ, परदेश जेतै। 


आन अपन अपना-अपना 
मद बोतल-शीशी भरै छै। 

पीविते मद मदहोश बनि-बनि 

चीन-पहचीन बिसरए लगै छै। 

अहीं कहू भाय, बिसरल मन केना कऽ पड़ते 
भैया यौ, परदेश जेतै। 


घोड़ा-हाथी, उँट बनि-बनि 

Wel रणबास चलै छै | 

योद्धा-युद्ध सरसिज सिरजि 

वीरभूम नाओं धड़बए लगै छै | 

अहीं कहू भाय, किए ने ved 

नै यौ भैया, जेबे करतै, जेबे करतै। 
0 


ओज ओझर सोझ सोझड़ै 
पछुआ पोझर पोझ पकडलक | 
ओज-सोझ सोझर करैमे 
सोझर सोझ पोझर पकड़लक। 
सोझर सोझ पोझर पकडलक 
पछुआ पोझर... । 


घीचि-घीचि पछुआ पक-पकडि 
चढि टिकासन बासन बनौलक 
कखनो मुहगर कखनो चीत 
चालि चलि सिँघासन मारलक । 
चालि चलि सिंघासन मारलक । 
पछुआ पोझर... | 


पोझरी ओझरी बनि विगडि 
सोझरी बाट सोझा भगौलक । 
छाती हाथ धड धक-धकेलि 
पोझर-सोझर सरसिज भगौलक । 
पोझर-सोझर सरसिज भगौलक । 
पछुआ पोझर... | 


अपने रोपल गाछी भुताइ 
आकि पोखरि नाओं चढ़ौलक 
पोखरि भुताइ आकि गाछी 
मन मंदिर बिस बैस कहलक। 
मन मंदिर बिस बैस कहलक। 


पछुआ पोझर... । 
0 

पानि बीच समुद्र बसल छै 
आकि समुद्र पानि कहबै छै? 
सजि-सजि साजि सरोवरो-झीलो 
तहिना संग सगरो सजबै छे | 
पानि-बीच समुद्र बसल छै 
आकि समुद्र पानि कहबै छै। 


बनि धुआ धुधकारि बनि-बनि 
अकास नील सजबए लगै छै। 
धड़-धड़ि धार धड़ि-धड़ि धरती 
कमल नील खिलबए लगै छै। 
पानि बीच... | 


बूने-बून बड-बड बनि-बनि 

धड धरती धन राशि धडै छै। 
दस दुआरि लक्ष्मी बनि-बनि 
अकास-पताल बखार बनै छे | 
पानि बीच... | 


मन मण्डल धनमण्डल बनि-बनि 
ही पत ही अकसि खसै छै। 
मह-महा महि-महि मुखमण्डल 
मक्खन बनि अमृत बसै छै | 
पानि बीच... | 


कखनो मधु कटि कट कखनो 
नम-नम नाम धड़बए लगै छै | 
चढि अकास अकैस झकैस 
धड़-धरती धन राशि धडे छै। 
पानि बीच... | 


सुवास-अकास मह महा-महा 
सिज-सिर समर सजबए लगै छै। 

जन-जनि जननी कहि 

आकस गनजन करए लगै छै। 
अकास गनजन करए लगै छै। 
पानि बीच... | 


जूही-बेली संग सहेली 

सहलि सहला रस भरै छै। 
बनिते रस-रस रसिया 
लटपट-खटपट करए लगै छै। 
लटपट-खटपट करए लगै छै। 
पानि बीच... | 


एबा-जेबा बाट बनि-बनि 

गंग अकास बहए लगै छै। 
धड़-धड़ा धरती धरि-सजि 
नाभि कमल खिलबए लगै छै। 
पानि बीच... | 


नरम-गरम सरम बनि-बनि 


सिंगार सजि सिर चलए लगै छै 


पेब प्रेम पहिया प्रसून बनि 
प्रेम रस भक्त पबए लगै छै। 


पानि बीच... | 
0 

किनहरि बैसि कन्ह-कन्हुआ 
बंसी धार लगौने छिऐ। 
चेल्हबा-पोठी बोर बना 
रेहुक सिरा सजौने छिऐ। 
रेहुक सिरा सजौने छिऐ। 
बंसी धार... । 


लहकि-लहकि लहकी लहका 
घिडनी चाइल धडौने fer 
धारे बीच खेल खेला खेलारी 
हेला हेल हेलौने छिऐ। 

हेला हेल हेलौने छिऐ। 

बंसी धार... | 


बिनु छिपे छीप छीप-छीप 
उनटा पट पटकने छिऐ। 
पुछडी-पूछ पकडि-पकडि 
हरदा-हरदी लगौने छिऐ। 
हरदा-हरदी लगौने छिऐ। 
बंसी धार...। 


सुआद-कुआद बुझने बिना 
जिनगी धार धरौने छिएऐ 

हारि थाकि मन मारि-मारि 
अस्त-उदय देखौने छिऐ। 
अस्त-उदय देखौने छिऐ। 


बंसी धार...। 
0 

जीबठ बान्हि...... 


जीबठ बान्हि जिनगी जखन 
आगू डेग उठबए लगै छै। 
धड़ धरती अस-असा अकास 
सहर सिहरि डोलए लगै छै। 
सहर-सिहरि डोलए लगै छै। 
आगू डेग... | 


वायुमण्डल बन वाय जेना 
तहिना जिनगी जीब बनै छै। 
आनन-कानन बीचे बीच 
जीवन-धार बहैत रहै छै। 
जीवन-धार बहैत रहै छै। 
आगू डेग... | 


मृत भूमि अमृत बनाबए 
अगुआ डेग उठए लगै छै। 
पछुआ पछ पछाडि-पछाडि 
हीय हृदए मढ़ए लगै छै। 
हीय हृदए मढ़ए लगै छै। 
जीबठ बान्हि... | 


मढिते हीर हृदए जखनि 

सीर-सिर, सीर-सिर बढ्ए लगै छै। 
पबैत पुन्ज परकाश जखनि 

पुष्प कमल सजबए लगै छै। 

पुष्प कमल सजबए लगै छै। 
जीबठ बान्हि... | 


लतरि लता लट लटैक 
जन-जनक फुलवाडि बनै छै | 
नित्या-नन्द संग-संग सीता 
जानकी जनक कहबए लगै छै | 
जानकी जनक कहबए लगै छै | 

जानकी जनक... | 


बिनु जिनगानी जिनगी ओहने 
बिनु तार तरमण्डल कहै छै। 
एकतारा कखनो सितार बनि 
पौरुष बुद्ध लहरए लगै छै। 
पौरुष बुद्ध लहरए लगै छै। 
जीबठ बान्हि... | 

O 

लगल पाँति पतिआनी गढि-गढि 
राति-दिन बिचडैत रहै छै। 
भद्र-भद्रता तँ यएह ने भेल 
मरि मुँह कुहरैत रहै छी। 
मारि मरि मन कुहरैत रहै छी। 
राति-दिन... । 


करनी-धरनी बढ्नी बनि-बनि 
घटनी-बढनी कहैत रहै छै। 
कोइली बोल ककह ककैह 
मुँह बाझ अमरीत घोडै छी। 
मुँह बाझ अमरीत घोडै छी। 
राति-दिन... । 


बनि माली थल-मैल मैल 
मृत सिंगार सजबए लगै छी। 
मुँह देखि मुंगबा बिलहि 

बाड़ी सिर सजबए लगै छै। 
बाड़ी सिर सजबए लगै छै। 
राति-दिन... । 


फुइस-फटक फटकि-फटकि 
अनिष्ट-इष्ट कहैत रहै छै। 
भूख मन भूक-भूक भूका 

सजि मन सिर सजबए लगै छै। 
सजि मन सिर सजबए लगै छै। 


राति-दिन... । 
(2 


16 


तेहरौनी जोत-इजोत पाबि 
उठा हाथ छह चास कहै छै। 
पबिते हर हरहरा हरहरा 

रूप सिंगार परकीत कहै छै। 
रूप सिंगार परकीत कहै छै। 
तेहरौनी... | 


असिया आस आस असिया 
सजि सेज श्रृंग शेर कहै छै। 
पबिते पौरुष प्रकृति प्रेम 

भजन भक्त भजि-भजि कहै छै। 
भजन भक्त भजि-भजि कहै छै। 
तेहरौनी... | 


रूप बहुरूप सरूप गढ़ि-गढ़ि 
साले-साल उसरैत कहै छै | 
अहिना आगू असिया-असिया 
चौसठि सिंगार सजैत रहै छै। 
चौसठि सिंगार सजैत रहै छै। 
तेहरौनी... | 


प्रेम परकीत सोभाव गुण 
बरैस-बरैस बेरसैत रहै छै। 
तोष-आसु घोडि-घोडि घोड़ 
अमृत रस विषपान करै छै। 
अमृत रस विषपान करै छै। 


तेहरौनी... | 
(2 

गेल उमरिया...... 


गेल उमरिया बित फुसिए मायामे 
दगल-दाग लगलै कंचन कायामे। 
देख-देख दुनियाँ मन भडछलै 
रंग-रूप रस पीबामे 

भूक भौक भौकिया-भौकिया 
चोकडि गेल फल खेबामे। 
चोकडि गेल फल खेबामे । 

गेल उमरिया... | 


असिया आस आश मारे छै 
कुन्ज निकुंज बोन भड़मै छै 
कद-कद कदम गाछ हिलै छै 
कृष-कृष कृष्णक पेबामे | 
कृष-कृष कृष्णकें पेबामे । 

गेल उमरिया बित फुसिए मायामे 
दगल दाग... । 


राधा पाश पकडि-पकडि 
झुलना कृष्ण झुलबै छै। 
बात-बाट संग मीलि मिल 
एकबट्ट बनि बन झुलै छै। 
एकबट्ट बनि बन झुलै छै। 
कद-कद कदम गाछ हिलै छै। 
कृष-कृष... | 

कर-करनाम...... 


डिबिया ऊपर मोमरी इजोत 
कर-करनाम करैत एलै। 
बनि फूल खेल खेलि 
मोमरी मन भरैत एलै। 
मोमरी मन भरैत एलै। 
कर-करनाम... । 


जेहेन तेल तेहेन इजोत 
रसि रस राशि रसैत एलै। 
कठ-कठगैनी हँसि-हँसि कटि 
डिबिया रासि जरैत एलै। 
डिबिया रासि जरैत एलै। 
कर-करनाम... । 


बनि इजोत बन-बन करए 
गन्ह हवा गमकैत एलै। 
सिक्त-सिक्त शिखा पकडि 
परिचए अपन धड़ैत एलै। 
परिचए अपन धड़ैत एलै। 
कर-करनामा... | 


पात बीच फूल फूलि फुला 
करिया झुमड़ि खेलैत एलै। 
बिनु पाते मगर पसीद 
रंग-रभस करैत एलै। 
रंग रभस करैत एलै। 


कर-करनाम... । 
0 

मनुख कहाँ...... 


मनुख कहाँ हम बनि पेलिऐ 

मीत यौ, मनुख कहाँ हम बनि पेलिऐ। 
नै भेल लूडि-बूधि जीबै केर 

नै बदलल चाइल-प्रकृति 

अपने जेना जे अबैत गेल 

तनलिऐ तहिना तानि गीत | 

तनलिऐ तहिना तानि गीत | 

ताल-मात्र बूझि नै पेलिऐ 

मनुख कहाँ... । 


चालनि चाल चालि नै ताबे 
गुर-चौल कात केना रखबै। 
आँकर-पाथर जा नै बेरतै 
सुआद-कुआद केना बुझबै। 
अखनो धरि से कहाँ बुझलिऐ 
मनुख कहाँ हम बनि पेलिऐ। 
मित यौ... | 


उत्तर-पूब सोपान सजल छै 
अकास-पताल पकडि बैसल छै। 
सत तल जेना उत्तर बसल छै 
अतल-पतल सेहो बनल छै। 
आइयौ कहाँ से बूझि पेलिऐ 
मचुख कहाँ हम बनि पेलिऐ। 
मित यौ... । 


ढहि केतौ ढनमन केतौ 
ढनमन-टनमन होइते एलिऐ 
मन मनुआ मन्हुआँ महुरा 
अमरीत मिरीत पीबैत एलिऐ। 
अमरीत मिरीत पीबैत एलिऐ। 
मचुख कहाँ हम बनि पेलिऐ। 

जहिया दुनियाँ-जहान जनबै 
मनसुख तहिया बनि पेबै। 
मनसुख तहिया बनि पेबै। 
मित यौ... | 


सोंखि-सोंखि सुख-चाइन पेबै 
आनन-कानन भड़मैत पेबै। 
आनन-कानन ASAT पेबै। 
जीता जी जिनगानी पेलिएऐ 
जीता जी जिनगानी पेलिएऐ। 
मित यौ... | 

0 


21 


चान कौसिकीय...... 


चान कौसिकीय धडि धार 
डूमि जखन मोती पेलकै | 
अड़ैक मन तड़ैप-तड़ैप 
अरपित-सँ-तरपित पेलकै। 
चन्द्र कौसिकीय धड़ि धार 
डूमि जखन...। 


लाभ-लोभ ससैर-पसैर 
जिनगी धार बहैत पेलकै | 
पटे-पट पटि पेट पटिया 
गंग अकास हँसैत धेलकै । 
चन्द्र कौसिकीय धडि धार 
डूमि जखन... | 


शिखर शीश सरणि सजि 
धरती सुनि धारा बनेलकै । 
धारे-धार धडि धडिया 
सागर-गंगा पटैक पेलकै | 
चन्द्र कौसिकीय... | 


सगर सागर संग सडोरि 
चीत शान्त चेतबैत पेलकै । 
कमल नील अकास गढि मढि 
सत्‌ सागर अकास फुलेलकै | 
चन्द्र कौसिकीय... । 


अधर्म-धर्म सुधर्म बनि 
सुधर्म-धर्म डेगैत धेलकै 
जिनगानी गीत गाबि-गाबि 
हरिहर हार चढैत पेलकै 
हरिहर हार चढैत पेलकै । 


चन्द्र कौसिकीय... । 
(2 

घट-घट घाट घटवार बीच 
भाँज केना पेबै ओइपार | 
रंग-बिरंग घट घाट घटि-घटि 
पार केना Wa ओइपार। 

पार केना जेबै ओइपार। 
घट-घट... | 


कमला-कोसी गंगा-जमुना 
बैसल छै घट-घट घटवार। 
अपन-अपन रूप-छबि 

फेक रहल छै दुनू पार । 
फेक रहल छै दुनू पार । 
घट-घट... | 


धारे-धार मानै छे मनुआँ 
मोइन फूटल छै बीचला धार। 
घर-घड़िआर बसोवास बनि 
चाभि रहल छै दिन-देखार | 
चाभि रहल छै दिन-देखार | 
घट-घट... | 


चढ़ि गाछ गनगुआरि जहिना 
किसलय-कलश करए उपकार | 
संयम बनि संयासी कहि-कहि 
भरमै छै US संसार । 

भरमै छै US संसार । 


घट-घट... | 
0 

ओल ओडि ओलि-ओलि 
सभटा कब-कब गाडि देलकै। 
कन्द केशौर मुँह मुंगबा दऽ 
तडि-तडि तरूआ बनौलकै | 
मीत यौ, तडि-तडि... । 


बेधि सिर कुशियार डाभ-कुश 
तड़तड़ाइत तर तामि देलकै। 
उनटा-पुनटा सुखा-अबा 
मुंगरीसँ झोझड़ा देलक | 
मुंगरीसँ झोझड़ा देलक । 
मीत यौ, तडि-तडि... । 


बेवहार विधि सेज सहेज 
तर-ऊपरा रंग चढ़ा देलकै | 
कचे-बचे फल-फूल लटका 
हावामे उडिया देलकै। 
हावामे उडिया... | 


हीय चढि हाथ-पएर पसारि 
नापि-नापि मनुखाह बनौलकै | 
कंट गुल गुलाब सजि-धजि 
कीच कमल कोखिया देलकै। 
मीत यौ, कीच कमल... | 


कोसा कोख रगड़ि-रगड़ि 
तानी-वाणी रंग चढ़ौलकै। 
नख-सिख, सिख-नख रचि-बसि 
नचनी-नाच नचा देलकै। 

मीत यौ, नचनी-नाच... | 

छ 

निरजन वन...... 


निरजन वन निरजल पक्षी 
गुड-गृह गुरु गुहारि रहल छै। 
सतरंगी-बहुरंगी खेल खलमे 
अपन पएर पखाड़ि रहल छै। 
अपन पएर पखाड़ि रहल छै। 
निरजन... | 


सुरूजो एक धरतीओ एक्के 
अग-जल हवा सिहकि रहल छे | 
खल-खल खलि खलिया-खलिया 
टूक-टूक टुकड़ी तोडि रहल छै। 
टूक-टूक टुकडी तोडि रहल छै। 
निरजन... । 


जेहेन जल-थल जतए रहै छै 
सिरजन सिर ततए रचै छै। 
मन-तन धधकि-धधकि ततए 
पछ सरि पंछी बनैत रहै छै। 


निरजन वन... | 
0 

जोति हर हरबाह कहै छै 
मीत यौ, हर जोति हरबाह कहै छै। 


नीचा-ऊपर खेत बनि-बनि 

चोटी-ढाल बनल छे | 

बून पपीह सु-आती पकडि 

मृत-अमृत रसपान करै छे | 
मृत-अमृत रसपान करै छे | 
मीत यौ, हर जोति... । 


कीर्त-वीर्त आ प्रकृत 
तारा-ऊपरी सिर सजै छै। 
पसरि लतरि-लतरि लत्ती जेना 
लत-मरदन करैत रहै छै। 
लत-मरदन करैत रहै छै। 
मीत यौ, हर जोति... | 


चोटी पानि टघडि-टघडि 
झील-सरोवर सजैत रहै छै। 
बाल-भाल कुशक कलेप 
स्थल-मरू बनबैत रहै छै। 
स्थल-मरू बनबैत रहै छै। 
मीत यौ, हर जोति... । 

0 

हर हलक हलन्तमे 
मीर-दोल तेहल बनै छै। 
पुर-पुष्कर पुरस्कर 
घाट-बाट घटैत रहै छै। 
घाट-बाट घटैत रहै छै। 
हल-हलक... | 


एक-दू तीन चारि चालि 

गति इंजीन गाडी धडै छे। 
अन्हाँ-गाहिंस छड छूटि 
फरकेसँ फीफीआइत रहे छै। 
फरकेसँ फीफीआइत रहे छै। 
हल-हलक... | 


लंक मारि लपकि-लपकि 
संगे-संग चलैत रहै छै। 

करनी, भरनी, मरनी बीच 
धार अगम बहैत रहै छै। 
धार अगम बहैत रहै छै। 


हल-हलक... । 
0 

सालक विदाइ...... 


भाव-अभाव बिनु केना फुटतै 
फुटलोपर लेतै के यौ। 
अभाव-भाव सुभाव सुधरि 
दर्पण-दर्शन देखौतै यौ। 
दर्पण-दर्शन... । 


दर्पण साहित्य समाज कहि 
दृष्ट दर्शन छिपौलकै यौ। 
एना-केना बाट बना 

बटोही बाट भोतिऔलकै यौ। 
बटोही... । 


एक्कैस-बीस समए ससरि 
नचिनी नाच aa छै यौ। 
बिनु अखियासे जन-मरम 
जिनगी भसान भसे छै यौ। 
भाव-अभाव बिनु केना फुटतै 
फुटलोपर... | 

O 

मोनि मन...... 


मोने मन उमडि-घुमडि 
बिढ़नी गीत गबैत रहै छै। 
सिंह-बाघ धरती धमकि 
पानि गोहि मोहैत रहै छै। 
बढ़नी गीत... | 


घटनी-बढ़नी कहि-सुनि 
बढ़नी घटनी करैत रहै छै। 
बढ़नी झाँटि झाडि-झटिया 
मारि बढ़नी मारैत रहै छै। 
बिढ़नी गीत... । 


सेवा कहि-कहि सभ ठक 

ठेका रस पीबैत रहै छै। 

मुदा कि, पबिते जिनगीक रस सेवा 
स्पद-प्रेम मिलि मीलि गबै छै। 
स्पद-प्रेम... । 

मोने मन उमडि-घुमडि 

बिढ़नी गीत... । 

0 

मीत यौ, सेराइते सड़ै छै। 
हेराइते हरै छै, डेराइते डरै छै। 
मीत यौ, सेराइते सडे छै। 


भात-बात बासि बसिया 
बसिया-लसिया रूप धडे छे | 
बसिया-टटका कहि सुनि-सुनि 
निसाँ नसा चढ़बैत रहै छे | 
निशा नसा चढ़बैत रहै छै। 
मीत यौ, सेराइते... । 


वाह रे मन, इच्छित जीवन 
चाहक हाल बुझैत रहै छै। 
पानि कहि सेराएल चाह 
हटा कात फेकैत रहे छै | 
हटा कात फेकैत रहे छै | 
मीत योौ, सेराइते... । 


मीत यौ, सेराइते सडे छे । 
हेराइते हरै छै, डेराइते डरै छै। 
0 

दिन-रातिक...... 


दिन-रातिक आँखि मिचौनी 
अन्हरा-दिठडा खेल खेलै छै। 
दिन-सुदिन कहि सुना-सुना 
निसभरि राति रमैत रहै छै। 
निसभरि राति रमैत रहै छै। 
अन्हरा-दिठरा... | 


दिना दोख घिसिया-तिरिया 
नित: नोन नश-नश भरे छै | 
अधा जिनगी उलबा दोला 
अदधे आँखिक बीच उडे छै। 
अदधे आँखिक बीच उडे छै। 
अन्हरा-दिठरा... | 


दिठडा डेग बढि-बढि बढा 


लपकि बाँहि अन्हरा पकडे छै। 


पकडि बाँहि नूनू-दूनू 
राति काटि प्रभाती गबै छै। 
राति काटि प्रभाती गबै छै। 


अन्हरा दिठड़ा... | 
0 

अबिते आँगन अलकि-झलकि 
दोग-सान्हि देखए लगै छै। 
दोगे-दोग दौड दूर देखि 
अलकक चान दौडए लगै छै। 
अलकक चान दौडए लगै छै। 
अबिते आँगन... । 


सोनि-सानि शून सन्हिया 

उगडुम डुमउग करए लगै छै। 
उगि-डूमि डुककुनिया मारि-काटि 
चितँग चेल चेतबए लगै छै। 
चितँग चेल चेतबए लगै छै। 
अबिते आँगन... । 


जहिना लहास धार धरा 
चीत-पट परिचय करए लगै छै। 
अलकि-पलकि अलि-अल कहि 
अलकक चान देखए लगै छै। 
अलकक चान देखए लगै छै। 


अबिते आँगन... । 
0 

समाज सजल...... 


समाज सजल छै छिपाड-उकट्टी 
छीप-उकठपना बेवसाय बनल छै। 
रंग-बिरंग समाज गढि-मढि केर 
रंग-रंग छीप सदि कटैत रहै छै। 
रंग-रंग छीप सदि कटैत रहै छै। 
समाज सजल... । 


आस-वियास बनिते जहिना 
चोर-माखन कृष्ण कहै छै। 
गोप-गोपी बीच उमैक 

कहि उमैक उकठपन करै छै। 
कहि उमैक उकठपन करै छै। 
समाज सजल... । 


भावो लोक तहिना भावए 
मारि सेन्ह कटिया कहै छै। 
शास्त्री, शब्दशास्त्री कहि 
कर्ता-धर्ता ब्रह्म कहै छै। 
मीत यौ, कर्ता... | 

0 

सभ मिलि हमरा बाडि देलकै। 
अपना समाजस टारि देलकै। 
सभ मिलि हमरा बाडि देलके | 


बनि-बनि बदलि-बदलि 

वारिस वर्ष मेघ कहौलके | 
माटि-छोडि बालु पकडि 

अपने मुँह अपने भरलकै । 

अपने मुँह अपने भरलकै । 

मीत यौ, अपने मुँह अपने भरलकै । 
अपना समाजसँ... | 


बाडि चोरवत्ती देख ore 

अन्है जलधर बसौलकै | 

बास बासुकि कहि-कहि 

सिर शिव मलि मढ़लकै। 

मीत यौ, सिर शिव मलि मढ़लकै। 
अपना समाजसँ... | 


अपना समाजस टारि देलकै | 
चास-बास-अगवास बनि वन 
सिर आगू पीड सजौलिऐ। 
पंच-एकक फन्द फडि फल 
मेव पंच प्रसाद बँटलिएऐ 

मीत यौ, मेव... | 

0 

सोच सकार...... 


सोच सकार हकारि-हकार 
नैन-उपनैन बुलि-बुलि बँटे छै। 
मानि-मन बानि-बनि बन 
नकार-सकार सकारि कहै छै। 
सोच सकार... | 


शब्द-शक्ति पकडि भक्ति 
कर्म-धर्मक चारा छिटै छै। 
शब्द-कर्म आकि कर्म-शब्द 
हकारि-हकारि हकार कहै छै। 
सोच सकार... | 


चालि-चक्र पकडि वक्र 

सिनेह सिक्त अर्जुन धबै छै। 
सकारि-सकार बिलहि हकार 

आनन नन कानन पबै छै। 

मीत यौ, आनन नन कानन पबै छै। 


सोच सकार... । 
0 


(नव वर्ष २०१३क शुभकामना...) 


अबिते अगहन...... 


अबिते अगहन ओस ओसा 
धड़-धरती धड़ए लगै छै। 
चर-चाँचर आँचर पकड़ि 
उजाहि सिल्ली चरए लगै छै। 
उजाहि Reet चरए लगै छै | 
अबिते अगहन... । 


आँचर धन चाँचर पकडि 
गरि गारा गाबए लगै छे | 
अकुल-सकुल रभसि राग 
राति-दिन गाबए लगै छै। 
राति-दिन गाबए लगै छै। 
अबिते अगहन... । 


जेकर छेलै तेकर गेलै 

अपन कहि हहकारि कहै छै। 
धनबल मनबल सिर चढ़ि 
राग-विराग अलापि कहै छै। 
अबिते अगहन ओस ओसा 
धड़-धरती धड़ए लगै छै। 


अबिते अगहन... | 
0 

उपजल खेत...... 


उपजल खेत जजाति जहिना 
मुडहन, दोहन तेहन कहै छै। 
कोणे-काणी हिया-हिया 
रखा-राखी सिर सैंत सजै छै। 
रखा-राखी सिर सैंत सजै छै। 
उपजल खेत... | 


बोन-बाध बिनु रखा राखी 
निर्जन निरबल कहए लगै छै। 
आलत-पालत फालत बनि 
परती-पराँत कहए लगै छे | 
परती-पराँत कहए लगै छे | 
उपजल खेत... | 


मरल धार चहि चहटि पेट 
मूर्द-घाट सिरजए लगै छै। 
बजारि बज्र परतीओ तहिना 
मूडधन धाम बनबए लगै छै | 
उपजल खेत जजाति जेनाही 
मुडहन, दोहन तेहन कहै छै। 
मुडहन, दोहन तेहन कहै छै। 


उपजल खेत... । 
0 

धूल चरण...... 


धूल चरण चरणामृत कहि 
दर्शन कवि दरसबैत एला 
रज सिर सहज सहेजि सजि 
गुड गोसाँइ सिखबैत एला। 
गुड गोसाँइ सिखबैत एला। 
धूल चरण... । 


हर क्षण हर पल पकडि-पकडि 


जीअन-मरण जोडबैत एला 

चीत चेता चकोर चितबन 

आँखि-फाँडि फडकैत एला 

फाडि-आँखि फडकैत एला। 
धूल चरण... | 


जीता जी गुहाँ-भत्ता 

मर्म मरण महि महियबैत एला 
चरण पकडि चन चान चना 
जल-थल नभ नमबैत एला 
जल-थल नभ नमबैत एला 
धूल चरण... | 


चरण-शरण कहि शरणागत 
रूप रोबोट धडबैत एला 
जीवन मुक्त मुक्ति जिनगीक 
नाओं राम रटबैत एला। 
नाओं राम रटबैत एला। 


धूल चरण... | 
O 

उनटन...... 


उनटन उबटन सदि-सदि बनि 
बोध बाल धड धडैत एलै 
अदलि-बदलि रीति-नीतिके 
सून-शुन्य सुनबैत एलै। 

मीत यौ, सून-शून्य सुनबैत एलै। 
उनटन उबटन...। 


दस-बीस, तीस तीन तेबर 

जेबर बनि-बनि सजैत एलै। 
नबे-अस्सी खस्सी खखसि 

खड-खडाइत खसैत एलै। 

खड-खडाइत खसैत एलै। 

उनटन उबटन... | 


पछिया पछ पकैड पछुआ 
पूब-पूब पुपुआइत एलै 
डेन पकडि वामा-दहिना 
पाट धोबि पटकैत एलै। 
पाट धोबि पटकैत एलै। 


उनटन उबटन... | 
0 

जान विचार...... 


जान विचार अबिते अंगना 
जनदार बास कहबए लगै छै। 
कर्म-शब्द रचि-रचि बसि-बसि 
रूप कर्म सजबए लगै छे | 
रूप कर्म सजबए लगै छै। 
जान विचार... | 


भाव कहै छै अभाव शब्द 
कर्म गवाही दइत कहै छै। 
करता-धरता जे जन जान 
साधि-साधि मंगल गबै छै। 
साधि-साधि मंगल गबै छै। 
जान विचार... | 


कर्म-धर्म कि शब्द-धर्म 

आँखि मिचौनी खेल खेलै छै। 
तिरछा-तिरछा तीन-तेबाट 
विरीछ-तिरिछ रोपए लगै छै। 


जान विचार... । 
0 

चालनि-सूप चालनि एलौं 

भाय यौ, सूप-चालनि चलनि एलौं। 
कखनो घाट कखनो अगम 

बीच पानि चलिआइत veil | 
पकड़ि पाँखि सुगना गीधक 

चाल चील चिलिआइत एलौं 

भाय यौ, चालनि... | 


कखनो सिमटी बालु बनि 

संगे-संग पथराइत Vet | 
दोखरा-तेखरा कखनो बनि 

मुरही संग भुजाइत एलौं 

भाय यौ, मुरही संग भुजाइत एलौं। 
चालनि-सूप... | 


जल्ला सिर गाछ पकड़ि 

बाँस जाल जलिआइत Veil | 
अल्हुआ-सुथनी फल पकडि 
मरिया-अरिया फेकाइत veil 

भाय यौ, मरिया-अरिया फेकाइत एलौं | 
चालनि-सूप... | 


करनी-धरनी बढ़नी बनि 

अंगने घर बहराइत एलौं। 

गुडा-खुद्दी खखरी बनि 

गुडचल्ला-चला चलाति एलौं 

भाय यौ, गुडचल्ला चला चलाति एलौं। 


चालनि-सूप... | 
O 


मरम देखि मर्माहत होइ छै 
मर्म देखि मर्माहत होइ छै। 


डाह मरम मरण देखि 

मर्माहत टुक-टुक तकै छै। 
तारन-मारन देखि-देखि 
तिलमिला तिल-तिल खसै छै। 
तिलमिला तिल-तिल खसै छै। 
मरम देखि... । 


मर्मक आहत देखि-देखि 
घात-अवघात हृदए लगै छै। 
तइर तीर तीडि-तीडि 

सगर देह सकबेधल देखै छै। 
सगहर देह सकबेधल देखै छै। 
मरम देखि... | 


मर्म मारि सुमारि छोड़ि 
कुमारि मारि मारैत रहै छै। 
अढ़ि-मोडि एँठि रस्सी 
बाट-घाट सकबेधल देखै छै। 
बाट-घाट सकबेधल देखै छै। 
मरम देखि... | 


मर्म एक दुनियाँ बसि बसा 
जिनगीक पाठ पढ़ैत रहै छै | 
दोसर मरम मरण बनि-बनि 
भूत-राकश टहलैत रहै छै। 
भूत-राकश टहलैत रहै छै। 


मरम देखि... । 
0 

वेद-भेद रंग रभस्य 

पबिते रस रहस्य भरै छे | 
भेद भेदिया भेदि-भेदि 
तल-ऊपर चक्की गढै छै। 
तल-ऊपर चक्की गढै छै। 
वेद-भेद... । 


भेदि भेद भेदिया भभा 
हँसि-हँसि सूरतान भरै छे | 
शून-सुनि कुभेद-भेद 
मने-मन सिरजैत रहै छै। 
मने-मन सिरजैत रहै छै। 
वेद-भेद... । 


मन-मन्वतर विचारि कुचाड़ि 
भेदि भेद भेदैत रहै छै। 
विचारि बीच कुचाडि-सुचाड़ि 
शक्ति शिव सुरतानि कहै छै। 
शक्ति शिव सुरतानि कहै छै। 
वेद-भेद... | 


करम-धरम आकि धरम करम 
वेद-भेद भेदिआए कहै छे | 
तत्व हीन उकटि-पकटि 
शूरधाम सूर-सुर चढ़ै छै। 
शूरधाम सूर-सुर चढ़ै छै। 
वेद-भेद... | 

O 

भक-इजोतमे...... 


भक-इजोतमे पडल छी 
भयार यौ, मीत यौ, भाय यौ 
भक इजोतमे पडल छी। 


खेती मुँहक सुख-सुहनगर 
साड़ी अरिअर आस चढ़ै छै। 
BAR बीट wars सीस बनि 
गर्भ संक्रान्ति भरैत रहै छी। 
भक-इजोत... | 


भुक-भुक भुकजोगनी टहलि 
इजोत-अन्हार करैत रहै छै। 
थाहि-थाहि थोपड़ी थपथपा 

टाहि टहाका मारि कहै छै। 
भक-इजोत... | 


कातिक कंत देखैले 

कलहंत कण्ठ कलपैत कहै छै। 
कोकिल कंठ तानि मधुर 
कौआ-कागा सिर चढै छै। 
भक-इजोत... | 


जेकरा लूडि छै घर बनबए 
चाहे घास चाहे ठौहरी। 
बोली-वाणी कुसि कुसिया 
हँसैत वंश दौड़बैत चलै छै। 
हँसैत वंश दौड़बैत चलै छै। 


भक-इजोत... | 
0 

जेठुआ गरे गर लगिते 

बनि अन्हर-बिहाडि धडै छै। 
बिहरन समए बनि-बनि बना 
विरह-वेदना कहए लगै छै। 
जेठुआ गरे... । 


चैत-बैशाख जेहन तपस्या 
हलचला धडती सिंचै छै। 
सम-समए समेटि सिजति 
हाले हल युग-धर्म कहै छै। 
हाले हल युग-धर्म कहै छै। 
जेठुआ गरे... । 


जन-जनक जेना जनक 
मिथिला काम-धाम कहबै छै। 
देश-देशान्तर रथी महा 

सिख सिर सजबैत रहै छै। 
सिख सिर सजबैत रहै छै। 
जेठुआ गरे... | 


बट-कट कटि बट वृक्ष 

जिनगी बाट धडैत रहै छै। 
राग-विराग तजि तियागि 

चोंचिया ala हंस wa रहै छै। 
चोंचिया ala हंस wa रहै छै। 
जेठुआ गरे... । 


सर-नर रस्ता पकडि-पकडि 
श्रृंग-श्रृंगी श्रृंगार करै छै। 
रथी-महारथी जगमे 

पुत्र-यज्ञ श्रृंगी कहबैत रहै छै। 
पुत्र-यज्ञ श्रृंगी कहबैत रहै छै। 
जेठुआ गरे... । 

निर्जन वन...... 


निर्जन वन निर्जल पक्षी 
गुड-गृह गुरु गुहारि रहल छै। 
सतरंगी सतसंगी कहि-सुनि 
अप्पन पएर पखारि रहल छै। 
निर्जन वन... | 


एक सूर्य धरतीओ एक 
अग्नि-वासु जल सिक्त करे छै। 
तूर-तूर तोडि तुरिया तूर 
तक-तक तकली काटि रहल छै | 
तक-तक... | 


जइसन जतए जल-थलिक गति 
सिरजन सिर ततए तेहन चलै छै | 
तन-मन-धन धरम ततए 

हँसि-हँसि पक्षी हंस हँसे छै। 
निर्जन वन... | 


हंसा बनि-हंस हँसि-हँसि 

सत साखी मंगल रचै छै। 
निर्जन वन निर्जल पक्षी 
गुड-गृह गुरु गुहारि रहल छे | 


गुड़-गृह... | 
0 

छगुन्तामे पडल छी..... 


छगुन्तामे पडल छी 

भाय यौ, छगुन्तामे पडल छी। 
छग-छगा, छक-छका-छक-छका 
चालि कुबुधि सुबुधि देखै छै। 
छक-छका मेरिचाइ जेना 
डब-डबा जीह-ठार लगै छै। 
भाय यौ, डब-डबा... | 


सिख-सीखि सिखा-सिखा 

सजि सिर सिरिस कहे छे | 
कर्ता-धर्ता-भर्ता भजार 

सीस चढि सिरमतिया कहे छै | 
कलपि देखि कलपै छी 

भाय यौ, कलपि देखि कलपै छी | 
छगुन्तामे... । 


भरनी-तानी भरि ताना-वाना 
दिन-राति मखडैत रहै छै। 
सुता सुत तानि ताना भरना 
लट्टा-कट्टा सजैत रहै छै। 
देखि-देखि करूआइ छी 

भा यौ, देखि-देखि करूआइ छी 
छगुन्तामे... । 


सूत फेकि सुतियार बनि 
रंग-बिरंग जाल बुनैत रहै B | 
इचना-पोठी संग रौह-भाकुर 
ग्राह-गोहि गोहियाइत रहै छै। 
मरमसँ मरमाइ छी 

भाय यौ, मरमसँ मरमाइ छी। 


छगुन्तामे... | 
O 


48 


सुआगत की लए...... 


सुआगत की लए करब अहाँक 
सुआगत की लए करब अहाँक। 
नै अछि एको विधि बेवहार 
धएल धर्मक चरचे की करब। 
सर-समांग एको ने देखै छी 
तइओ सुआगत करबे-करब। 
असे नै बिसवास कहै छी 

की लए सुआगत करब अहाँक 
सुआगत की लए करब अहाँक | 
हेरल-हेराएल भोथिआएल बोन 
चीन-पहचीन उडिया गेलै 

कीच कमल कोशिया कुरबा 
जोति जल जोतिया गेलै। 
आसा-आस असिया अलिसा 
जुड़ा-जुड़ा कहै छी 

सुआगत की लए करब अहाँक | 
इच्छा आशा सखी-सहेली 

सजि फुलडाली संग-सुसंग 
आस मारि बेआस मरि-मरि 

छी समर्पित अंग-प्रत्यंग | 
भव-भार भरि-भरि भरै छी 
सुआगत की लए करब अहाँक | 
सुआगत की लए... | 

0 


('विदेह' सम्मान समारोह- २०१३क अवसरिपर) 

सुआगत अपनेक...... 


सुआगत अपनेक करै छी 
अभिगत अपने सुआगत करै छी। 
गुरु-गरु बड सिर सिरजन बर 
हारि-हीय हिहिया कहै छी 
सुआगत अपनेक करै छी। 
नैन-बैन संग, बैन-चैन संग 
चैन-मैन संग, मानि सानि कहै छी 
तथागत, 

अपनेक सुआगत करै छी। 

असि आस निरास संग 

बास बसि बिसवास कहै छी। 
हम-अहाँ, अहाँ हम 

गोप-गोपाल गोपी कहै छी। 
सुआगत अपनेक करै छी 
अभिमत, 

सुआगत अपनेक करै छी 


सुआगत... । 
O 


(‘flee नाट्य उत्सव- २०१३क अवसरिपर) 

वृद्ध केना भेलिऐ 
आँइ यौ बौआ 

वृद्ध केना भेलिऐ। 
बाटे बहकि-बहकि 
धक बाढि हेललिऐ। 
वाम-दहिन भाँज बिनु 
बूझि सूर भड़लिऐ। 
वृद्ध केना... । 


बसि बास पीपही गछिया 
रिआइते खिया खिऔलिऐ 
निमोछा-निमोछी कहि सुनि 
आम-कटहर कहौलिऐ। 
बौआ, आम-कटहर कहैलिऐ। 
वृद्ध केना... । 


सात दिन सातो जनम 
बुझियो नै कहाँ पेलिऐ। 
तेहने आसो असा 

पेब-पेब झखौलिऐ | 

भाय यौ, पेब-पेब झखौलिऐ। 
वृद्ध केना... । 


वृद्ध-सँ-समृद्ध कहबए 

समृद्ध समाज सेज सजैए 
साज सिंगार सोल्हो कला 
रीत वसन्त सूर-तान भरै छै। 
बुझिओ कहाँ पेलिऐ। 

भाय यौ, बुझिओ कहाँ पेलिऐ। 
वृद्ध केना... । 


सभ चाहए वसन्ती-वसन्त 


धक्का बुढाढी खाइत एलिऐ। 
गजुआ-बँझिया बाँझ-बाँझीन 
लस-लस्सा बनैत रहलिऐ। 
बौआ, लस-लस्सा बनैत रहलिऐ 


वृद्ध केना... | 
O 

समए केर भूचालिमे 

जिनगी बोहिया गेल। 
जी-वन वन जीवन बीच 
बोहिआएल बाट बटिया गेल। 
समए केर...। 


सजल-बसल मन मनिक 
विष-विसाइन बनैत गेल | 
उजड़ि-उपटि झाइ-झपटि 
सखुआ शंख रोपा गेल। 
समए केर... | 


घुमि-ताकि जखन पाछू 
मडिआएल मेघ पकड़ा गेल। 
हरल-मरल बाट-घाट 
घटिया घाट घटा गेल। 
समए केर... | 


पकड़ि पएर चारिम पहर 


अस्ति-चल-अस्ति भेटैत गेल | 


घेरि-घेरि de घेंघिया 
दुखरा-दुख कहैत गेल। 


समए केर... । 
0 

भगवती गीत 


एना किए बनेलौ हे मइये 
एना किए बनेलौं। 

दुनियाँ रचै-बसैले 

दुनियाँ अहाँ बनेलौं। 
भूमा भोग भगा-भगा 
माइयक कोर छोडेलौं। 
हे मझये... | 


सूखल रोटी अल्लू सनि सानि 
दिन-राति किए खुएलौं 

बाँकी भगा-भगा कऽ 
रोग-वियाधि पठेलौं 

एना किए... | 


जामंतो फूल-गाछ सिरजि 
जामंतो फूल-फल सजेलौं 
चीन-पहचीन विस बिसरा 
अगुआ थारी खिंचलौं, हे मझये 
एना किए... | 


बानि वहारि नैन दहाड़ि 
बनवासी बना पठेलौं | 
कलपि-तड़पि तैयो कहै छी 
हीआ जोगि जोगेलौं हे मझये 


एना किए... । 
0 

आनक बोझ उठाबै खातिर 

अपनो बोझ भडकि गेलै। 
दबि-दबि, उनरि-उनरि 

जुन्ने बीच ससरि गेलइ। 

मीत यौ, जुन्ने बीच ससरि गेलइ। 
अपनो... | 


पसरल पानि धार तरहत्थी 
बीतल-अतल बनैत गेलै | 

सिर ससरि-ससरि सर 

अपनो पएर पिछड़ैत गेलै। 

मीत यौ, अपनो पएर पिछडैत गेलै। 
अपनो... | 


रहलै ने सुधि-बुधि मिसिओ 
मोसिआनी बदलैत गेलै। 

उज्जर कागज-कलम कहि-सुनि 
आखर कारी अंकड़ैत गेलै। 

मीत यौ, आखर कारी अंकडेत गेलै। 
अपनो... | 


घूरि घूर घुडलै जखन 

मारि मेघ मारैत गेलै। 

कटि कोदारि कोदरकट्टा भऽ भऽ 
रूप अमावस धड़ेत गेलै। 

ga बनि ससरैत गेलै। 


अपनो... । 
0 

अडकन-मरकन 


अडकन-मरकन बीछि-बीनि 
सूर-तान तनैत Veil | 

कूह केना फटै अमावस 
भोर-साँझ कहैत एलौं। 
भोर-साँझ कहैत एलौं। 
अडकन... । 


परात-पराती सान सानि 
लहरि स्वर लहरैत एलौं। 
रौद-बसात अडेज-अंग 
ता-थइ नाच नचैत एलौं। 
ता-थइ नाच नचैत एलौं। 
अडकन... । 


तम-तमाएल परती-परात 
रस-रसा रसाइत एलौं। 
घोंटे-घोंट de घोंटि 
रस अमृत पीबैत एलौं। 
रस अमृत पीबैत एलौं। 
अडकन... | 


मृत-अमृत सटल-हटल 
रंग-रास रसबैत Veil | 
जाबे बरतन ताबे करतन 
करम-धरम बुझबैत एलौं। 
करम-धरम बुझबैत एलौं। 
अडकन... | 

0 

हाल-बेहाल 


हाल-बेहाल नेहाल बनिते 
प्रेमी प्रेम छोडैत एलै। 
पाबि वसन्त भोम्हरा जेना 
रस अन्हार धडैत एलै। 
रस अन्हार धडैत एलै। 
हाल-बेहाल... । 


पुन्ज पुष्प परमलील बनि-बनि 
राग-विराग जपैत एलै | 
जोग-भोग जोगिया-भोतिया 
सजि संबन्ध सजैत एलै। 
सजि संबन्ध सजैत एलै। 
हाल-बेहाल... । 


जोर बाजि ललकारि ललकि 
शुम्भ-निशुम्भ रचैत एलै। 

समए शुभ-अशुभ काल कहि-कहि 
समए-काल खेलैत एलै। 
समए-काल खेलैत एलै। 
हाल-बेहाल... । 


बनिते काल समए कलि कलिया 
अपराजी रंग कहैत एलै 

रंग संग लत्ती लत-लतडि 

फूल रंग बदलैत एलै। 

फूल रंग बदलैत एलै। 


हाल-बेहाल... । 
(3 

आजादीक उमंग...... 


आजादीक उमंग उमकि 
घाटे-बाट छिछिया गेलौं। 
सत्त-समुद्र पहाड़ बीच सत्त 
डेगे-डेग बौआ गेलौं। 

भाय यौ, डेगे-डेग बौआ गेलौं। 
घाटे-बाट... । 


तल मोडि तम तमाएल पताल 
छुबूधि भऽ छुछिया गेलौं। 
आजादीक उत्साह उमकि 
दिने-राति भोतिया गेलौ | 

भाय यौ, दिने-राति भोतिया गेलों । 
घाटे-बाट... | 


प्रशान्त-शान्त ललिया कलिया 
जोर पकड़ि डिरिया गेलौं। 
डिरियाइत पताल-अकासमे 
डोह डाबर डीह कहेलौं। 
आजादीक उत्साह उमकि 
घाटे-बाट बौआ गेलों | 

भाय यौ, घाटे-बाट... | 


बोन-बोनैया गीत गाबि 
बनि शिकारी वीन बजेलौं। 
मोडि Ager तोडि जिनगी 
दिने-देखार बहकैत गेलौ | 
दिने-देखार बहकैत गेलौ | 
बाटे-घाट... | 


ठाढ़े-ठाढ़ ठिठु ठिठुरि-ठिठुर 
रौद पाबि लू-लुआ गेलौं। 
बनि बरखा बरसाती बनि 
तरे-ऊपरे दहा गेलौं। 

आजादीक उमंग उमकि 
घाटे-बाट बौआ गेलौं। 

भाय यौ, घाटे-बाट... । 
0 


(गणतँत्र दिवस- २०१३क अवसरिपर...) 

बुधिए भोतिया...... 


भोथ बुधि भोतिया गेलै 
भाय यौ, कोकनल जडि रोपा गेलै। 
बुधिए भोतिया गेलै | 


जेना-जेना जडि जड जडिया 
कोन-कान तहिना कोना गेलै 
सुख-दुखक बीचमानि मानि 
दुखिया दुख-सुख सुखा गेलै 
दुखिया दुख-सुख सुखा गेलै 
भाय यौ, बुधिए... | 


अपन कि परिवारो तेहने 
फूले बीआ छीटा गेलै 
बनि माली मलकान पकडि 
भागे-भाग भोतिया गेलै। 
भागे-भाग भोतिया गेलै। 
बुधिए... । 


घरे-घर सरे-सर समाज 

पेन कट्ट लोटा पसरा गेलै 

जड़ि कट लट छिड़िया गेलै 

दइते मुँहमे पानि जहाँ 

धरती बीच छिड़िया गेलै | 

भाय यौ, धरती बीच छिड़िया गेलै। 
बुधिए... | 


जेहने वखार गोनू झाक 

पेनकट खाधि खुना गेलै। 

देहे-मोने पसरि-पसरि 

भोथाएल बुधि भोथा गेलै। 

भाय यौ, भोथाएल बुधि भोथा गेलै। 
बुधिए... । 

नीचाँ-ऊपर सुत सुता-सुता 
पटिया पाट पटिया गेलै। 
चीत-पट, पट-चीत सुत-सुता 
रस-जिनगीक सोंखा गेलै। 
जिनगी रस सोंखा गेलै। 
जिनगीए हरा गेलै। 

भाय यौ, जिनगीए हरा गेलै। 
बुधिए... । 

(2 

घर-घरा घर घडा घैल 
पकडि पग घैलची बैसल छै। 
जल बीच जल धारा बनि 
तन-मन बीच जलदार बहै छै। 
तन-मन बीच जलदार बहै छै। 
पग पकडि घेलची... | 


बिनु पएर बिनु सीर सजि 
दिवा राति बस-बस रहै छे । 
मग्न भ निमग्न बनि-बनि 
संग समीर शीतल बनल छे | 
संग समीर शीतल बनल छे | 
पकडि पग घैलची... | 


ठोप ठोकि पन बनि-बना 
आगू बढि जलधार बनै छै | 
अपन पथ पग-पग पकडि 
धार कमल खिलबए लगै छै | 
धार कमल खिलबए लगै छै | 
तन-मन बीच... | 


बनि धार धर धरती कटि 
ओर-छोर जिनगी बनबै छै | 
उतर-दछिन दिस दिशा पकडि 
aaa जिनगी धार बहै छे | 
aaa जिनगी धार बहै छे । 


कमला गीत गाबि-गाबि 

झल-झील सागर कमल सजै छै 
नील स्वर नीलकंठ भ5 

नल-नील अकसि अकास उडे छै। 
नल-नील अकसि अकास उडे छै। 
तन मन बीच... | 

जा बौआ नीन नइ तोडब 
कियो ने जिनगी देख पेबै। 
जिनगी बिनु जिनगानी ओहए 
कोन सुर Fe गाबि पेबै। 
कोन सुर मुहेँ गाबि पेबै। 
जा बौआ... | 


नइ जा पुरूखपना पुरुखमे 
am तोडि बटबानि गेबै। 
तकितो भक भकुआइए रहि 
जीता जी जड़ाइते Fe | 
जीता जी जड़ाइते गेबै। 
जा बौआ... | 


समर भूमि संसारमे 
खाड़ी तीन सजल पेबै। 
देव-दानव मानव कहि 
पशु चढल पबैत पेबै। 
पशु चढल पबैत पेबै। 
जा बौआ... | 


टुटैत नीन जेना बगरा-बुगरी 
उडि रजधानी पबैत पेबै 
राजमाता बनि-बनि, सजि-सजि 
साड़ी अकास सुखैत पेबै। 
साड़ी अकास सुखैत पेबै। 


जागू-जागू, तोडू-तोडू 
भक-भौक जिनगीक बाट पेबै 
बोले-बोल घोर घोरि-घारि 
कटैत जिनगीक बाट पेबै। 
कटैत जिनगीक बाट पेबै। 
जा बौआ... । 

लत-लत लत्ती...... 


लत-लत लत्ती लप लपकि 
बिनु पएरे दौगैत चलै छे | 
गरे-गर गोर गाडि-गाड़ि 

आगू उठि अँखिमुनी तकै छै। 
आगू उठि अँखिमुनी तकै छै। 
लत-तल तत्ती... | 


उठ उठा ऊपर उप-उपकि 

दस दिस जिनगी पबए चाहे छै। 
कर-कडचीक सहयोग पाबि 
घर-मचान गृहबास करै छै। 
घर-मचान गृहबास करै छै। 
लत-तल लत्ती... | 


हँस हँसि आँखि फड-फडका 
केतौ पात केतौ फूल सजै छै। 
तँए कि केतौ भद-भेद-कुभेद 
फूलपात देव शीश चढे छै। 
फूलपात देव शीश चढे छै। 


लत-तल लत्ती... | 
0 

बिनु तीत परतीत केना 
पीडित रीति बानि बनि पेतै। 
गर-गरा गरदनि पकडि 
सुरीति रीति केना गाबि पेतै। 
सुरीति रीति केना गाबि पेतै। 
पीडित रीति... | 


रस तीत बीस बाणि पकडि 
जी जिनगी बँटाइत जेते। 
हंस जेना दू-पन निरा 
पी-पीबि दूध पानि फेकतै। 
पी-पीबि दूध पानि फेकतै। 
पीडित रीति... । 


बाट पकडि रति रीत रीत 
मंदिर मनक कपाट धड़ेतै। 
हरक पट पाट पकड़ि-पकड़ि 
नासा-आसा संगे चलेतै। 
नासा-आसा संगे चलेतै। 
पीड़ित रीति... । 


रति देख रीतराज पकड़ि 
मसिया मसि-मसि मास कटेतै। 
कहियो शिशिर शरद कहियो 
मील-मिल बारहो मास गेतै। 
मील-मिल बारहो मास गेतै। 


रंग-बिरंगक चान सुर्ज 
संगे-संग दिन-राति चलेतै। 
अपन-अपन बोलिये-वानिये 
पार्वतीक शिव पार पेतै। 
पार्वतीक शिव पार पेतै। 
बिनु तीत... | 

अकार-सकार...... 


सुखाएल धार सुखा-सुखा 
अकार-सकार धेने रहै छै। 
धडि-धार धरा मन कहियो 
समरीत सुख पेने रहै छै। 
समरीत सुख पेने रहै छै। 
अकार-सकार... । 


घटि-घट माटि बालु भलहिँ 
माटि-माटिक कहैत रहै छै। 
पातक पानि पता केने 
समए संग छिछिया कहै छै। 
समए संग छिछिया कहै छै। 
अकार-सकार... । 


धड धडि धरती पग पकडि 
बल-बलिदान होइते रहै छै। 
तँए कि पानिक प्रीत बिसरि 
धडा नाओं धेने रहै छै। 
धडा नाओं धेने रहै छै। 
अकार-सकार... । 


बेसिया बेस अदलि-बदलि 
जीबंत जीन जीवन कहै छै। 
तँए कि अटल प्रेमीक प्रेम 
शक्ति संकल्प डिगब कहै छै। 
शक्ति संकल्प डिगब कहै छै। 
अकार-सकार... । 


करम अपन करतब अपान 
सुख सोपान सुखबाट कहै छै। 
चित्रकूट सुग्गा पढि-पढि 
सुखाएल धार टपैत कहै छै। 
सुखाएल धार टपैत कहै छै। 

अकार-सकार... | 
0 

मंगनी-चंगनी...... 


टेनशन बीच पड़ल छी 

मीत यौ, बीच टेनशन पड़ल छी। 
मनक ताप संताप बनि-बनि 

मने मन गमकै-महकै छी। 
भीतर-बहार गठजड़ि जोड़ि 

सीर टेनशन सनियाए लगै छी। 
सीर टेनशन सनियाए लगै छी। 
टेनशन बीच...। 


समए संग-संग पेब पबि 
कोढ़ी-बाती फूल सजै छी। 
अबैत हवा पट पीठ पाटि 
टेनशन टनटनाइत कहै छी। 
टेनशन टनटनाइत कहै छी। 
टेनशन बीच...। 


जाबे विचार संग नहि 

हसि हंस हँसि गाबि कहै छी 
जखनि कजविचार संग मीलि 
सखी-बहिनपा कहि कहै छी। 
सखी-बहिनपा कहि कहै छी। 
टेनशन बीच...। 


ताबे गोटी लाले रहत 

जाबे कछाँटे नइ देखै छी। 
टेनशन भैया अही कहू 
टेनशन भऽ टेनशन कहै छी। 
टेनशन भऽ टेनशन कहै छी। 


टेनशन बीच... | 
0 

अन्हर केर अन्हार टपैमे 
आन्ही-अन्हर झेलए पड़तै। 
झेल-झेल झालडि झल-झाडि 
नागिन राग अलापए पड़तै। 
नागिन राग अलापए पड़तै। 
आन्ही-अन्हर... | 


रातिक राति अन्हार वाणि 
गहे-गह गहि गहियबए पडते | 
रेहे रेह राही राह रहि 
राहगीर राह बनाबए पड़तै। 
राहगीर राह बनाबए पड़तै। 
आन्ही-अन्हर... | 


जेहेन रीत तेहेन इजोतमे 
दीन देखार देखाबए पड़तै। 
वेद-कुभेद भेद भेदि भेद 
रुचि वेद पंच पचाबए पड़तै। 
पंच वेद रुचि पचाबए पड़तै। 
पंच वेद रुचि पचाबए पडते | 
आन्ही-अन्हर... | 


जएह अन्हार सहए इजोत 
कल्पना सपना देखए पड़तै। 
सपना तँ सपने रहि-रहि 
कल-कल कल्पना करए पड़तै। 
कल-कल कल्पना करए पड़तै। 
अन्हर केर अन्हार टपैमे 


आन्ही-अन्हर... | 
0 

सुफल काज...... 


सुफल काज जेते जिनगीमे 
सफल-सुफल कहबए लगै छै। 
फले-फल वन-वन बनैत 
बगिया बाग बनए लगै छै। 
बगिया बाग बने लगै छै। 
सुफल काज... | 


पूस पूसौंट कहि-कहि सुनि 
मसिया फल पेबए लगै छै। 
अधिया हस्त अधिया अदरि 
पख मसिया पेबए लगै छै। 
पख मसिया पेबए at छै | 
सुफल काज... | 


पखिया पख पखेरि-पखारि 
सतिया सात सतिया लगै छै। 
अंठिया आठिक आडि बनि 
हपता-सपता बनए लगै छै। 
हपता-सपता बनए लगै छै। 
सुफल काज... | 


काम-धाम की धाम-काम 
मन मंदिर मनबए लगै छै। 
अगैल-बगैल लतैड़ फैड़ 
अमरलत्ती कहबए लगै छै। 
अमरलत्ती कहबए लगै छै। 
सुफल काज... | 


छुच्छ हाथ मुँहमे जहिना 
किछ ने दऽ पाबि पबै छै। 
वेद भेदन भेद ने बूझि 
कर्मक फल पबैत रहै छै। 
कर्मक फल पबैत रहै छै। 

सुफल काज... | 
O 

